

እቶም ወዲ 93 ሽማግሌ ! (መራሒ)



ብ ኣወልኹር ዓ/ሓፊዝ

እምቢ ሓጂ ሙሳ መ/ ኑር ንኤርትራን ዓለምን ከዛርብ ዝኸኣለ በቲ እምቢ ዝበሉሉ ጉዳይ ክብደት ኣይኮነን ዝረኤ፤ እቲ ጉዳይ ጉዳይ ክብረት ድዩ ጉዳይ ሃይማኖት፤ ጉዳይ ጥሪት ድዩ ጉዳይ መሬት ብዘየገድስ ፤ እምቢ ዝብል ሰብ ኣብ ዝተሳእነሉ ፤ መንእሰያት ኣብ ክንዲ ቃልሲ ንለውጢ ምህዳም ዝመረጹሉ ፤ ሙሁራት ናብረኡም ኣብ ምጥጣሕ ዘድሃብሉ፤ ተካል ዘመን እምቢ ክብሉ ዝኸኣሉን መንእሰይ ክቃወም ዘበራበሩን ሽማግሌ ብምዃናምዮ። ስለዚ ንፍቶ ንጽላእ መራሒ ዝብል ቅጽል ጨቢጦምዮም።

እቶም ኣብ ጉዳይ ሓጂ ሙሳ “ቀሚሽ ኣደይ ዓንቀ ፉኒ” ክብሉ ዝደልዩ፤ ን እምቢ ሓጂ ሙሳ ዘይመልከዑ ከትሕዙ ዝህቅኑ ብዝምልከት፡-

- እዞም ኣብ መበል 93 ዓመቶም ዝስማዕ ዘስመዑ ጅግና ፤ ወዲ 51 ዓመት ኣቢሎም ኣብ ዝነበርሉ እዋን (1975) ኣስመራ ኣብ ሕማቅ ኩነታት ዝነበረትሉ፤ ሰብ ዝጠመየሉ፤ ዕንጨይቲ ተሳኢኑ ኣርማድዮታት ዝዛ ዝተፈለጸሉ ዘመን ንጽጉማት ኣኸርያ ዘዓንገሉ በዓል ግብረ ሰናይ ሰብዮም። ኣብቲ እዋንቲ ንጽጉማት ዘመዝግብን እኸለ ዝዕድልን ዝነበረ (ቮለንተር) ዓርከይ ከም ዘጸወተኒ፡- ኣብታ ነስላማይ ክስታናይ፤ ዳርጋ ንኹለን ዓሌታት፤ ንዓረብ ንሶማል ንኢትዮጵያ ንጥልያን ዝሓቆፈት ኣኸርያ ዝኾነ ጽጉም ዓሌቱ ሃይማኖቱ ዘግነቱ ብዘየግድስ ግቡእ ረድኤት ክረክብ ዝገበሩ ሰብዮም።
- ኣብ መፈለምታ 70ታት ነቶም ብወተሃደራት ጸላኢ ዓዶም ዝነደደ ዝተገፍዑ ነስመራ ገጸም ዝሃደሙ ደቂ ዓሌት ኣብቲ ሕጂ እምቢ ዝበሉሉ ቦታ ከባቢ ዳስ ተኸሎም ዘዕረፉን ዘዓንገሉን በዓል ሓብ ለጋስ ሰብኣይዮም።
- ምስ ብረታዊ ቃልሲ ምጅማርን ደሃይ ቃልሲ ህዝቢ ኤርትራ ክስማዕ ኣብ ምግባርን ዝተጻወትዎ ተራ ኸኣኖ ዝወጸሉ ድፍረትን ትብዓትን ተወፋይነቶም ዘርእንዮ። ሓምም ዶክተር ጣሃ መ/ኑር (ምክትል ኮሚሽኔር ረፈረንዶም፤ ሃንዳሲ ዝምድና ህዝባዊ ሓይልታት ምስ ኣውሮጳ) 1961 ኣብ ካይሮ ምስ ብጻቱ ብረታዊ ቃልሲ ክእውጅን እንኮሎ ሓጂ ሙሳ ኸኣ ኣብ 1963 ንደባይ ተዋጋኢቲ ኣብ ውሽጢ ኣስመራ መንገዲ ክጸርጉሎምን ኣብ ዝዘሉ ክሕድርዎምን እንኮለዉ ምርኣይ ነዞም ሰብኣይ ዝግባእ ክብሪ ከምዘሎ ጥራሕ ዘይኮነ ክሰዓቡ ዘለዎም ሓርበኛ ምዃናም ዘራኢዮ።
- ድሕሪቲ ዕወት ስሪሒት ፍዳኣን ጅብሃ ኣብ መዕርፎ ነፈርቲ ኣስመራ (1963) ንኸልእ መጽናዕቲ ኣብ እንዳ ሓጂ ሙሳ ዝነበሩ ፊዳኣን ብስለያ ጸላኢ ተታሕዙ ። ሓጂ ሙሳ ኸኣ ምስኦም ንዓመትን ፈረቃን ታኣስሩ። ሓደ ካብ ኣቶም ን20 ዓመት ዝተፈርደ ተጋዳይ ሲዒድ ሑሴን ከኣ ድሕሪ 12 ዓመት ምእሳሩ በቲ ዓቢ ሲርሒት ፍዳኣን ጅብሃ ኣብ ቤት ማእሰርቲ ዓዲኻላን ሰምበልን ምስ በዓል ሃይለ ድሩዕ ተጋዳላይ ስዩም ሓረስቶት ዘለውዎም ብስሬ ኣሕዋቶም ተጋደልቲ ተጋድሎ ሓርነት ኤርትራ ነጻ ወጹ።

ብዛዕባ ሓደ ዓቢ ሓርበኛ ኢና ንዛረብ ዘሎና !!! እዚ ናይ ጸሓፊይ ሕንጥ ሕንጥዮ ፤ ዝተረፈ ንተረኸቲ ዝሕደግዮ ።

